



Врз основа на одобрената апликација од Агенцијата за вработување на РСМ (АВРСМ), за мерка 7.1 Општинско корисна работа за ангажирање на невработени лица, во рамките на Оперативниот план за активни програми и мерки за вработување и услуги на пазарот на трудот за 2025 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ и Буџетот на Општина Кисела Вода, на ден 26.12.2025 година се објавува:

Ј А В Е Н П О В И К

до

евидентирани невработени лица за вклучување во

Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект “СЕ ГРИЖИМЕ ЗА НАЈВОЗРАСНИТЕ” за работно ангажирање со полно работно време, да се пријават во Агенција за вработување - Центар за вработување Скопје.

Вкупниот период на влученост на невработените лица преку програмата изнесува 18 месеци.

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани со полно работно време со 40 (четириесет) работни часови неделно, при што за време на работниот ангажман од 18 (осумнаесет) месеци статусот на невработени лица останува непроменет, а на невработените лица – корисници на паричен надоместок и на корисниците на Гарантирана минимална помош за времетраењето на работното ангажирање ќе им биде активно претходно оставреното право.

Право на учество во Програмата „Општинско-корисна работа“ имаат сите невработени лица активни баратели на работа, со средна стручна спрема и сертификат – негувател за стари лица.

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 28.000,00 денари бруто износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираниите невработени лица кои ќе се пријават за учество во Програмата Општинско-корисна работа треба да бидат активни баратели на работа со стекнат сертификат за давател на услуга.

Работната позиција која е опфатена со овој оглас се однесуваат на ангажирање на :

1. Работно место : Негуватели на стари лица

Позиции за работно место 1: 6 (шест) лица

Потребни квалификации и занимања за Работно место:

- ССС-ниво (завршено средно четиригодишно образование);
- Лице со лиценца за негуватели;
- Способност за работа; Комуникативна личност; Емптија; Толерантност; Одговорност; Желба за работа со стари лица; Познавање на технологија за онлајн комуникација и социјални медиуми.

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување - Центар за вработување Скопје во периодот од 26.12.2025 година до 31.12.2025 година, од 08:00 до 14:00 часот.

Поконкретните услови, права и обврски ќе бидат уредени со склучување на Договор помеѓу Општина Кисела Вода и избраните кандидати.

Детални информации за Програмата „Општинско-корисна работа“ можат да се добијат во Општина Кисела Вода кај лицето Елизабета Јаневска, Општински координатор за Програмата „Општинско-корисна работа“, Агенција за вработување - Центар за вработување Скопје кај лицето Никола Ѓуровски, Центар за социјална работа Скопје, кај лицето Мирјана Геговска Грујовска.